



## د مالیه ورکونکي د پیژندنې نمبر

منل خدمت | ډاډ  
اطاعت پذیری | خدمت | اطمینان  
Compliance | Service | Making Sure



هر هغه شخص چې د مالياتو يا گمرکي محصولاتو په ورکړه مکلف دی يا هغه کسان چې بانکي حسابونه لري بايد د پيژندنې نمبر (۸۲ ماده)، ولري. د پيژندنې نمبر دوه موخې لري (۱) دوړکړو د مناسبي کړنلارې يقيني کول، (۲) د مالياتو د ادارې په موثريت کې مرسته کوي. د ۱۳۸۷ کال پر عايداتو باندې مالياتو قانون د هغو اشخاصو په اړه چې د موجه دليل څخه پرته يې د پيژندنې نمبر لاسته نه وي راوړی، د اضافي مالياتو او جريمو د ورکړې په اړه صراحت لري (۱۰۵ ماده).

### د ماليه ورکونکي د پيژندنې نمبر يعنې څه؟

د ماليه ورکونکي د پيژندنې نمبر د يوې لس رقمي شميرې څخه عبارت دي چې د يو مشخص ماليه ورکونکي د پيژندنې لپاره ور څخه گټه اخيستل کېږي. هر ماليه ورکونکی بايد يواځې يو د پيژندنې نمبر ولري. ماليه ورکونکی عبارت دی له حقيقي او حکمي شخص څخه چې د عوايدو، لگښتونو، د تثبيت فعاليت دريوټ په وړاندې کولو او يا د ماليې پر ورکړې باندې مکلف دی.

### يادونه

فورمې او لارښودونه د ماليې وزارت د عوايدو لوی رياست څخه په وړيا ډول ترلاسه کېدای شي او همدا راز د طی مراحل، ارزيايي او د مالياتو د تحصيل په مهال هيڅ ډول فیس او حق الزحمه نه اخيستل کېږي.

څوک بايد د پيژندنې نمبر لاسته راوړي؟

لاندي اشخاص ۱۳۸۷ کال پر عايداتو باندې د مالياتو د قانون له ۸۲ مادې سره سم د پيژندنې د نمبر په لاسته راوړلو مکلف دي:

انفرادي اشخاص، هغه شرکتونه او موسسې چې پر عايداتو باندې د مالياتو يا د گمرکاتو د قانون سره سم د مالياتو يا گمرکي محصولاتو په ورکړه مکلف دي.

غير انتفاعي، ټولنيزې او خيريې موسسې او ادارې چې د خپلو اړوندو کارکوونکو د معاشونو او لاسې گټې څخه د ماليې وضع کولو مکلفيت لري.

هغه اشخاص چې په بانکونو يا نورو مالي موسسو کې حسابونه لري او يا پرايځي او او هغه کارکوونکي چې عوايد ئې د ۱۳۸۷ کال پر عايداتو باندې د مالياتو د قانون د احکامو سره سم د مالياتو د وضع کولو تابع وي، هم ددې حکم تابع کېږي.

لومړۍ بیلگه: وحید چې د یوې غیر دولتي موسسې کارکوونکی دی په میاشت کې ۵۰۰۰ افغانۍ لاسته راوړي. نوموړی نور کوم عواید نه لري نو پر دې بنسټ پر عایداتو باندې مالیاتو د قانون ۴ مادې د مندرج حکم نه تابع کیږي او د تشخیصیه نمبر په لاسته راوړنه هم مکلف نه دی.

دویمه بیلگه: وحید په خپله دنده کې ارتقا کوي او ۱۵۰۰۰ افغانۍ معاش اخلي. نوموړی د ۴ مادې مندرجې مالیې تابع کیږي او په همدې دلیل باید د مالیې ورکوونکي دپېژندنې نمبر ترلاسه کړي. همدار یاده شوې غیر دولتي موسسه هم باید نوموړی نمبر ترلاسه کړي، ځکه چې دا موسسه د خپلو کارکوونکو د معاشونو اولاسې کارونو څخه د مالیې د وضع کولو مکلفیت لري.

دریمه بیلگه: د (الف) شرکت یو افغاني سهامی شرکت دی چې د فعالیت له پیل څخه تر اوسه پورې هر کال له ضرر سره مخ دی. سره له دې چې د الف شرکت ضرر لیدلی دی بیا هم د انتفاعي معاملو د مالیې په ورکړه مکلف دی. نو پر دې بنسټ د الف شرکت د مالیې ورکوونکي د پېژندنې نمبر په اخیستلو هم مکلف دی.

څلورمه بیلگه: د (ب) شرکت یو افغاني سهامی شرکت دی چې په هرات کې په ساختماني کارونو کې بوخت دی. یادشوي شرکت د خپل فعالیت په لومړي کال کې اجناس وارد کړي چې د ګمرکي محصول تابع وو. د (ب) شرکت د خپل فعالیت په لومړي کال هیڅ ډول عواید نلرل. سره له دې چې د (ب) شرکت د خپل فعالیت په لومړي کال کې د انتفاعي معاملو د مالیې او پر عایداتو باندې د مالیې پر ورکړه مکلف نه دی خو بیا هم دغه شرکت باید د مالیې ورکوونکي دپېژندنې نمبر ترلاسه کړي ځکه چې یادشوي شرکت ګمرکي محصول تادیه کړی دی.

د مالیې ورکوونکي دپېژندنې نمبر څرنګه ترلاسه کیدای شي؟  
د مالیې ورکوونکي دپېژندنې نمبر کیدای شي د عوایدو لوی ریاست څخه په کابل کې، یا د مزار شریف، کندهار، جلال آباد، هرات او کندهار په ولایتونو کې په مستوفیتونو کې ترلاسه شي. د پېژندنې نمبر د ایجاباتو او یا دا چې څرنګه ترلاسه کیدای شي په اړه د لارښوونو معلوماتو لپاره یاد شويو دفترونو ته مراجعه وکړئ. همداراز د تشخیصیه نمبر د غوښتنې فورمه د انټرنټي پاڼې <http://www.ard.gov.af> څخه هم ترلاسه کیدای شي.

## تطبیقی احکام

د ۱۳۸۷ کال پر عایداتو باندې د مالیاتو قانون د احکامو څخه د پیروې نه کولو په صورت کې، د مالیې وزارت کولای شي د منښت (اطاعت پذیری)، په موخه له خپلو اداري صلاحیتونو څخه کار واخلي. دغه احکام د ۱۳۸۷ کال پر عایداتو باندې د مالیاتو قانون په ۱۴ او ۱۶ فصلونو کې درج دي او جریمې په برکې لري.

حقیقي شخص چې د ۱۳۸۷ کال پر عایداتو باندې د مالیاتو د قانون د ۸۲ مادې سره سم د مالیه ورکوونکي د پیژندنې د نمبر په اخیستلو مکلف دی او پرته له موجه دلیل څخه ئې وانخلي، باید ۵۰۰۰ افغانی اضافي مالیه تادیه کړي، که چیرې یاد شوی شخص حکمي وي نو باید ۴۰،۰۰۰ افغانی تادیه کړي. لاندې بیلگې موجه دلیلونه بیانوي.

لومړی بیلگه: آسیه د بدخشان په ولایت کې په یو کوچني کلي کې ژوند کوي. هغه په یو نړیواله غیر دولتي موسسه کې د دایې په توگه دنده تر سره کوي. د هغې گمارونکي مرجع د آسیې له معاش څخه یو مقدار مالیه د قانون سره سم په ۱۳۸۹ کال کې وضع کوي. د ۸۲ مادې سره سم آسیه د ۹۱۳۸ مالیاتي کال لپاره د مالیه ورکوونکي د پیژندنې د نمبر په لرلو مکلفه ده. آسیه بیسواده ده او د پیژندنې نمبر د اخیستلو لپاره د مناسبو فورمو او پاڼو په اخیستلو بریالی نه شوه. گمارونکي مرجع د مالیه ورکوونکي د پیژندنې نمبر د لاسته راوړلو په اړه آسیې ته هیڅ ډول معلومات په لاس کې ور نکل. نو آسیه مجبوره ده تر څو ورځې سفر وکړي چې هغه دفتر ومومي دکوم څخه چې هغه کولای شي د مالیه ورکوونکي د پیژندنې د نمبر د اخیستلو لپاره فورمه لاسته راوړي. کله چې د عوایدو لوی ریاست کارکوونکي آسیه څخه تفتیش کوي او هغه خبروي چې هغه باید د مالیه ورکوونکي د پیژندلو د نمبر ترلاسه کړي. آسیه د مناسبو فورمو د لاسلیک لپاره خونینې څرگندوي او د مالیه ورکوونکي د پیژندنې نمبر ترلاسه کوي. آسیه د مالیه ورکوونکي د پیژندنې نمبر د نه اخیستلو لپاره معقول دلیل لري او د مالیه ورکوونکي د پیژندنې د نمبر د نه لاسته راوړلو له کبله د اضافي مالیې تابع نه گرځي.

دویمه بیلگه: ساریکا د کابل په ولایت کې ژوند کوي. هغه په یو نړیواله غیر دولتي موسسه کې د دایې په توگه دنده تر سره کوي. د ساریکا گمارونکي مرجع د هغې له معاش څخه د ۱۳۸۹ کال په اوږدو کې مالیه وضع کوي. هغه له خپلې گمارونکي مرجع څخه پوښتنه کوي چې ولې د

## يادونه

په <http://www.ard.gov.af> کې د ماليه ورکونکي د معلوماتو پاڼه د ماليه ورکونکي لپاره اسانتيا منځته راوړي چې د خپلو اړتياؤ د پوره کولو په موخه گټور معلومات لاسته راوړي. په دغه پاڼه کې ماليه ورکونکي کولای شي د ۱۳۸۷ کال پر عايداتو باندې د مالياتو قانون، بيلابيلې عامه خبرتياوې او طرز العملونه، فورمې او د هغوئ د بشپړولو لپاره لارښوونې، لارښودونه، ارشيف شوي سندونه، د موضوعي ماليې په هکله پوښتنې او ځوابونه او داسې نور ترلاسه کړي. همدارنگه په دغه برېښنا پاڼه کې پر عايداتو باندې د مالياتو د قانون تعليماتنامه هم شتون لري دغه تعليماتنامه د اړوندو مقرراتو ترڅنگه د قانون هره ماده زياتره وخت د کومکي بيلگو په مرسته، په جلا توگه تشرېح کوي.

هغې له معاش څخه ماليه وضع شوي ده. گمارونکې مرجع ساريکا خبروي چې هغه پر عايداتو باندې د مالياتو تابع ده او بايد د ماليه ورکونکي د پېژندنې نمبر ترلاسه کړي. په کابل ولايت کې ساريکا انټرنټ ته لاس رسي لري چې له دې لارې کولای شي د ماليه ورکونکي د پېژندنې د نمبر فورمې لاسته راوړي او همداراز کولای شي چې په کابل ولايت کې د مالياتي دفترنو ته مراجعه وکړي او مالياتي فورمې ترلاسه کړي. ساريکا د ماليه ورکونکي د پېژندنې نمبر نه ترلاسه کوي ځکه چې د انټرنټ څخه استفاده او د عوايدو لوی رياست ته تگ د پيسو د لگښت سبب گرځي. ساريکا د ماليه ورکونکي د پېژندنې نمبر د نه اخيستلو لپاره موجه دليل نه لري او د ۵۰۰۰ افغانيو اضافي ماليې لاندې راځي.

## د مالياتو اړوند مالومات

د عوايدو لوی رياست ادارې او مستوفيتونه ماليه ورکونکو ته په وړيا توگه فورمې، لارښودونه او لارښوونې وړاندې کوي چې دا مواد په چاپ شوي او همداراز له يوه نوې ويب پاڼې <http://www.ard.gov.af> څخه د رابنځته کيدو وړ بڼو ترلاسه کيدای شي. ياده ويب پاڼه د عوايدو د لوی رياست او مستوفيتونو موقعيتونه، د اړيکو شميرې او کاري ساعتونو په اړه مالومات وړاندې کوي. ماليه ورکونکي همداراز کولای شي نور گټور مالومات لکه عامې خبرتياوې او طرز العملونه، د معاش د موضوعي ماليې په اړه پوښتنې او ځوابونه، د ۱۳۸۷ کال پر عايداتو د مالياتو قانون، او تعليماتنامه ترلاسه کړي. ياده تعليماتنامه د قانون هره ماده او اړوند مقررات په جلا توگه څيړي او د گټورو بيلگو په لرلو سره ماليه ورکونکو ته لارښوونه او اسانتيا په برخه کوي.

001E 01 03 2012

د افغانستان اسلامي جمهوريت  
د مالي وزارت  
د عوايدو لوی رياست  
۱۳۹۱

Islamic Republic of Afghanistan  
Ministry of Finance  
Afghanistan Revenue Department  
1391  
[www.ard.gov.af](http://www.ard.gov.af)

جمهوری اسلامی افغانستان  
وزارت مالیه  
ریاست عمومی عوايد  
۱۳۹۱

